

नवभारत

बरगी बांध की लहरों में समाई 9 जिंदगियां

लापरवाही : लाइफ जैकेट समय पर नहीं हुई मुहैया

जबलपुर, 1 मई. बरगी बांध में गुरुवार शाम तेज आंधी चलने से खमरिया टापू के पास पर्यटकों से भरा कूज अचानक अस्तुलित होकर डूब गया था और खुशियों भरी शाम का सफर का खौफनाक अंत में तब्दील हो गया दर्दनाक हादसे ने हर किसी को झकझोर कर रख दिया हैप्पैर-सपाटे और हंसी-मजाक के बीच शुरू हुआ कूज का यह सफर अपनों के लिए उग्र भर का दर्द बन गया.

गुरुवार शाम हुए इस दर्दनाक हादसे में 9 लोगों की मौत की पुष्टि हो चुकी है. कूज पर सवार पर्यटक कुदरत की खूबसूरती और लहरों का आनंद ले रहे थे.शाम का वक्त था और हर कोई खुशनुमा पलों को तस्वीरों में कैद करने में मशगूल था.किसी को इस बात का गुमान तक नहीं था कि जिस पानी के साथ वे अठखेलियां कर रहे हैं, वही काल बनकर उन्हें लीला जाएगा. गुरुवार से चला रेस्क्यू रातभर



सुरक्षा कवच बन बेटे को सीने से लिपटाए रही मां : बरगी कूज हादसे की मार्मिक तस्वीर, सामने आई जिसमें एक मां मरीना मैसी अपनी अंतिम सांस तक अपने मासूम बेटे को सीने से लिपटाए रही. हृदयविदारक तस्वीर ने झकझोर कर रख दिया है. यह तस्वीर एक मां के उस निस्वार्थ और अटूट प्रेम की गवाह है, जो मौत के खौफनाक मंजर में भी अपने बच्चे के लिए सुरक्षा कवच बनी रही.

और फिर शुक्रवार को सुबह से जारी रहा. चार शव कल तो दूसरे दिन पांच और शव बरामद किए

तीन दोषियों पर सख्त कार्रवाई

जबलपुर में बरगी जलाशय में हुए दुखद कूज हादसे में लापरवाही के मामले में दोषियों पर सख्त कार्रवाई की गई है. कूज पायलट महेश पटेल, कूज हेलपर छोटेलाल गोंड एव टिकट काउंटर प्रभारी बुजेंद्र की सेवाएं तत्काल प्रभाव से समाप्त की गई हैं. होटल मैकल रिसॉर्ट और बोट क्लब बरगी के मैनेजर सुनील मरावी को कार्य में लापरवाही बरतने के कारण निलंबित किया गया है, जबकि रीजनल मैनेजर संजय मल्होत्रा को मुख्यालय अटैच कर विभागीय जांच संचित की गई है .दोषियों को किसी भी स्थिति में बख्शा नहीं जाएगा. पीड़ितों के प्रति संवेदना व्यक्त करते हुए शासन हर संभव सहायता के लिए प्रतिबद्ध है

न लगने पर शाम करीब साढ़े सात बजे अंधेरा होने से रेस्क्यू बंद कर दिया गया.

प्रधानमंत्री मोदी ने व्यक्ति की संवेदनाएं

प्रधानमंत्री श्री मोदी ने सोशल मीडिया एक्स पर इस दुखद घटना में अपने प्रियजनों को खोने वालों के प्रति शोक संवेदनाएं व्यक्त की हैं .उन्होंने कहा कि सरकार और प्रशासन प्रभावितों की हर संभव सहायता में जुटा हुआ है. प्रधानमंत्री श्री मोदी ने प्रधानमंत्री राष्ट्रीय राहत कोष से राहत राशि की घोषणा की है .उन्होंने कहा कि हादसे में प्रत्येक मृतक के परिजन को 2-2 लाख रुपये की अनुग्रह राशि दी जाएगी. वहीं घायल लोगों को 50-50 हजार रुपये आर्थिक सहायता दी जाएगी .



शोक संतुष्ट परिवारों से मिले मुख्यमंत्री डॉ. यादव

मुख्यमंत्री डॉ मोहन यादव ने कोतवाली से दरहाई मार्ग स्थित श्रीमती नीतू सोनी के निवास पहुंचकर शोक संवेदनाएं व्यक्त की और परिवारजनों को दुःखद संवाद दिया। सोनी की बरगी बांध में हुई कूज दुर्घटना में निधन हो गया था। मुख्यमंत्री डॉ मोहन यादव साउथ सिविल लाइन भसीन रेसीडेंसी स्थित सैयद रियाज हुसैन के भी निवास पहुंचकर उनकी धर्मपत्नी श्रीमती रेशमा सैयद के निधन पर शोक संवेदनाएं व्यक्त की. मुख्यमंत्री डॉ यादव ने सैयद रियाज हुसैन से भेंट कर उन्हें ढांडस बंधाया .



तीन बिन्दुओं पर होगी उच्च स्तरीय जांच

मुख्यमंत्री डॉ. मोहन यादव ने बरगी बांध में हुई वरुज दुर्घटना की उच्च स्तरीय जांच के निर्देश दिये .उन्होंने कहा कि दुर्घटना के दोषियों को बख्शा नहीं जायेगा .मुख्यमंत्री डॉ. यादव ने कहा कि सचिव होमगार्ड नागरिक सुरक्षा और संभागयुक्त जबलपुर द्वारा घटना की सूक्ष्मता से तीन बिंदुओं पर जांच की जायेगी, जिसमें दुर्घटना के सटीक कारणों का पता लगाना, तत्कालीन परिस्थितियों का विश्लेषण करना और कूज संचालन से जुड़ी सभी प्रासंगिक नियम व खामियों की जांच करना शामिल है .जिससे भविष्य में ऐसी घटनाओं को रोकने के लिए एक एसओपी तैयार की जा सके. मुख्यमंत्री डॉ. यादव ने कूज हादसे में 28 व्यक्तियों की जान बचाने वाले

प्रत्येक श्रमिक को 51-51 हजार रुपये की राशि देने की घोषणा भी की .मुख्यमंत्री डॉ. यादव ने यह बात बरगी बांध के घटना स्थल में चल रहे राहत और बचाव कार्य के अवलोकन के दौरान कही .डॉ. यादव ने दुर्घटना स्थल पर चल रहे राहत और बचाव कार्य के निरीक्षण के दौरान कहा कि हादसे से बचाव अभियान में जल जीवन मिशन के आठ से अधिक कर्मियों, एनडीआरएफ, एसडीआरएफ और सेना के कुशल गोताखोरों ने मिलकर कार्य किया .तात्कालिक रूप से जल जीवन मिशन के कर्मियों ने 16 लोगों की घटना स्थल पर तुरंत ही जान बचाई . घटना में 9 लोगों के शव बरामद किये गये हैं और अभी रेस्क्यू अभियान जारी है .

इन्होंने जीती मौत से जिंदगी की जंग

मौत से जिंदगी की जंग जीतने वालों में राखी सोनी, विकी सोनी , समृद्धि सोनी, आराध्या सोनी, अनामिका सोनी, मनोज श्रीवास, अशिका श्रीवास, तनिक श्रीवास, तनिष्का श्रीवास, इनिया, रियाज हुसैन, जफर, मोहित नामदेव, महेश पटेल, छोटे लाल गोंड,, कियान वर्मा, रोशन आनंद वर्मा, सुनील वर्मा, सरिता वर्मा, करन वर्मा, के पुवीथारन, जुलियस मैसी, सिया मैसी, प्रदीप मैसी, वृन्दा, मंजू खड्गा, पूनम थापा, सरस्वती को बचाया गया है।

एक नजर में बदमाश से 1.80 करोड़ के 20 ट्रैक्टर बरामद


उज्जैन, किसानों से किराए पर ट्रैक्टर लेकर ठिकाने लगाने वाले शातिर बदमाश को पुलिस ने गिरफ्तार किया है.जिसकी निशाना देगी पर 1.80 करोड़ रुपए कीमत के 20 ट्रैक्टर बरामद किए गए हैं.कुछ और ट्रैक्टरों की बरामदगी के लिए आरोपी को रिमांड पर लिया गया है। भटपचलाना थाना पुलिस ने बताया कि रतलाम के एक किसान ने शिकायत दर्ज कराई थी कि कुछ महीनों पहले उसने ग्राम रूनीजा में अपना ट्रैक्टर किराए पर ग्राम माधोपुरा में रहने वाले रफिक पिता गनी मोहम्मद पटेल को दिया था.रफ़ीक ने प्रतिमाह 15 हजार देने की बात कही थी.लेकिन उसने किराए की राशि नहीं दी ना ही ट्रैक्टर लौट आया.उसके द्वारा लगातार आनाकानी की जा रही है.पुलिस के अनुसार मामले में धोखाधड़ी का प्रकरण दर्ज कर रफ़ीक की तलाश शुरू की गई.

दो बाइकों की भिड़त में आधा दर्जन घायल

रीवा, जिले के जनेह थाना क्षेत्र अंतर्गत पटेहरा गांव में तेज रफ़तार का कहर देखने को मिला. यहाँ दो मोटर साइकिलों की आमने-सामने से हुई जोरदार टक्कर में 6 लोग गंभीर रूप से घायल हो गए. टक्कर इतनी जबरदस्त थी कि दोनों बाइकों के परखच्चे उड़ गए और मौके पर चीख-पुकार मच गई. हादसे की सूचना मिलते ही जनेह थाना प्रभारी कन्हैया सिंह बघेल और पुलिस टीम तत्काल मौके पर पहुंची. डायल 112 और पुलिस प्रशासन की सक्रियता के चलते सभी घायलों को बिना देरी किए ल्यौंथर सिविल अस्पताल पहुंचाया गया.

शिवपुरी में ज्वेलर ने खुद को गोली मारकर किया सुसाइड

शिवपुरी, 1मई. बदरवास कस्बे में एक ज्वेलरी कारोबारी ने अपने घर में खुद को गोली मार ली. गंभीर हालत में उन्हें गुना जिला अस्पताल ले जाया गया, जहां डॉक्टरों ने मृत घोषित कर दिया. पुलिस मामले की जांच कर रही है. संदीप सोनी पिता जगदीश सोनी, जो ज्वेलरी की दुकान चलाते थे, ने अपने घर में पिस्टल से सिर में गोली मारी. गोली चलने की आवाज सुनकर परिजन घबरा गए और कमरे की ओर दौड़े। दरवाजा अंदर से बंद था, जिसे तोड़ने पर संदीप खून से लथपथ मिले. उन्हें तुरंत बदरवास स्वास्थ्य केंद्र ले जाया गया, जहां से गंभीर



हालत के कारण गुना जिला अस्पताल रेफर किया गया.

गुना पहुंचने पर डॉक्टरों ने उन्हें मृत घोषित कर दिया. जिस पिस्टल से गोली चलाई गई, वह अवैध बताई जा रही है. हालांकि, आत्महत्या के पीछे की वास्तविक वजह अभी स्पष्ट नहीं हो पाई है.

प्राथमिक शिक्षक बुजेंद्र सिंह निलंबित

सिंगरौली । जनगणना कार्य में घोर लापरवाही बरतने पर तहसीलदार एवं चार्ज अधिकारी जनगणना तहसील जानकारी के आधार पर संकुल केन्द्र रजमिलान अंतर्गत शासकीय प्राथमिक विद्यालय कनिष्ठ शाला खोखरी के प्राथमिक शिक्षक बुजेंद्र सिंह को कलेक्टर गौरव बेनल के निर्देश पर जिला शिक्षा अधिकारी एसबी सिंह ने निलंबित करते हुये मुख्यालय शासना विद्यालय करैला नियत किया है। जिला शिक्षा अधिकारी एसबी सिंह के अनुसार प्राथमिक शिक्षक बुजेंद्र सिंह की जनगणना 2026 के लिए इयूटी लगाई गई थी, 17 मार्च को प्रणणको की नियुक्ति की जाकर 15 अप्रैल से 25 अप्रैल तक प्रशिक्षण स्थल स्व. रामचरित्र स्मृति मॉडल कॉलेज रम्पा में तीन दिवसीय प्रशिक्षण आयोजित किया गया था.

तत्काल प्रस्तुत कर भर्ती प्रक्रिया शीघ्र करें पूर्ण

स्वास्थ्य विभाग में भर्ती प्रक्रिया की उप मुख्यमंत्री शुक्ल ने की समीक्षा

भोपाल, 1 मई . उप मुख्यमंत्री राजेन्द्र शुक्ल ने मंत्रालय में लोक स्वास्थ्य एवं चिकित्सा शिक्षा विभाग की भर्ती प्रक्रियाओं की विस्तृत समीक्षा की. उन्होंने निर्देश दिए कि सभी आवश्यक औपचारिकताओं की समयबद्ध पूर्ति सुनिश्चित करते हुए भर्ती प्रक्रिया निर्धारित समय सीमा में पूर्ण की जाए.

उन्होंने कहा कि सभी स्वीकृत पदों की मांग संबंधित चयन एजेंसी को समय पर भेजी जाए. प्रशासनिक, अंतर्विभागीय समन्वय एवं विविध विषयों में विभागीय पक्ष तत्काल प्रस्तुत किया जाए. उन्होंने कहा कि विभिन्न पदों पर भर्ती प्रक्रिया को



शीघ्र पूर्ण करने के लिए भर्ती नियमों में आवश्यक संशोधन के प्रस्ताव को सक्षम स्तर से स्वीकृति के लिए प्राथमिकता के आधार पर तैयार किया जाए.उप मुख्यमंत्री श्री शुक्ल ने कहा कि स्वास्थ्य सेवाएं नागरिकों की

उप मुख्यमंत्री ने कहा कि पदोन्नति प्रक्रिया पूर्ण होने से चिकित्सकीय मैपिंगवर की भर्ती में तेजी आएगी, अतः इस कार्य को सर्वोच्च प्राथमिकता दी जाए. उन्होंने निर्देश दिए कि विभागीय पदोन्नति प्रक्रिया को शीघ्र पूर्ण करने के लिए शीघ्र प्रस्ताव तैयार करें. उप मुख्यमंत्री श्री शुक्ल ने निर्देश दिए कि जिन पदों के लिए परीक्षाएं संपन्न हो चुकी हैं, उनके परिणाम शीघ्र घोषित कर भर्ती प्रक्रिया पूर्ण की जाए तथा जिन पदों की परीक्षाएं शेष हैं, उन्हें जल्द आयोजित किया जाए. चयन एजेंसी के साथ सतत समन्वय बनाए रखते हुए पूरी प्रक्रिया को समयबद्ध रूप से पूर्ण किया जाए .

रिटायरमेंट के अगले दिन पुनर्नियुक्ति पर हाईकोर्ट की रोक

रिटायरमेंट के अगले ही दिन कोर्ट्वर पर नियुक्ति का मामला

नवभारत न्यूज इंदौर, 1 मई। इंदौर में मध्य प्रदेश हाईकोर्ट की इंदौर बेंच ने मप्र पश्चिम क्षेत्र बिजली वितरण कंपनी के एक रिटायर चीफ इंजीनियर की संविदा पर दोबारा नियुक्ति पर फिलहाल रोक लगा दी है। मामला तब सामने आया जब अधिकारी को रिटायरमेंट के अगले ही दिन कॉन्ट्रैक्ट पर फिर से नियुक्त कर दिया गया। इस पर सवाल उठने के बाद यह मामला कोर्ट पहुंचा।प्रारंभिक सुनवाई के दौरान कोर्ट ने नियुक्ति प्रक्रिया पर

गंभीर संदेह जताया. कोर्ट का कहना है कि जिस तरीके से यह नियुक्ति की गई, वह पारदर्शी नहीं लगती और पहली नजर में संदिग्ध दिखाई देती है।इसी आधार पर हाईकोर्ट ने फिलहाल इस नियुक्ति पर अस्थायी रोक लगाते हुए संबंधित पक्षों से जवाब मांगा है। अब अगली सुनवाई में इस पूरे मामले को विस्तार से जांच को जाएगा। गौरतलब है कि कर्मशियल एलपीजी सिलेंडर के दाम में 993 रुपये की भारी बढ़ोतरी की गई है वहीं 5 किलोग्राम फी ट्रेड एलपीजी सिलेंडर की कीमतों में भी शुक्रवार से 261 रुपये प्रति सिलेंडर की बढ़ोतरी की गई है.

गंभीर समस्या राधौगढ़ के राजपुरा गांव में दर्दनाक हादसा, 2 बच्चों की हालत गंभीर

नरवाई की आग से एक ही परिवार के 4 लोग झुलसे

हरिचरण सोनी राधौगढ़, 01 मई. खेतों की नरवाई को आग के हवाले करने की चल रही हरकतों के बीच राधौगढ़ का राजपुरा गाँव दर्दनाक हादसे में बदल गया और नरवाई खेत से उठी आग की लपटों से एक ही परिवार के चार सदस्य आग से झुलसकर गंभीर घायल हो गये. घटना के दौरान आग की चपेट में आये 2 बच्चों को भोपाल और 2 को राधौगढ़ के बाद गुना भेजे गये. यहाँ घटना उस समय की बताई जा रही है जब गुजरी रात्रि मे तेज आंधी के बीच एक खेत से भैंसे घेरकर घर जा रहे बच्चों सहित एक युवक नरवाई की



भडकी आग में फसकर घायल हो गये. घटना के बाद प्रशासन ने घायलों के परिवार को 50 हजार रुपये की आर्थिक सहायता उपलब्ध कराई गई. दरअसल खेतों में नरवाई जलाने की लगातार हो रही घटनाएँ अब खतरे का संवद बनती सामने आ रही है. जहाँ गुरुवार रात्रि में समीप



राजपुरा गाँव के बुंदेलसिंह गुर्जर के पड़ोसी खेत के किसान मेघराज मोना के खेत से भैंसे घेरकर घर लौट रहे थे कि इसी बीच तेज आंधी से नरवाई में भडकी आग से बुंदेलसिंह गुर्जर परिवार के 11 से 14 वर्ष के 3 बच्चे सहित एक युवक आग की चपेट में आने से गंभीर रूप से



झुलस गये. घटना के बाद मची अफरा-तफरी के बीच 14 वर्षीय लक्ष्मीकांत और 11 वर्षीय संजू को तत्काल गुना के बाद भोपाल भेजे गये और उनकी हालत चिंताजनक बताई जा रही है। इधर 12 वर्षीय रजनीकांत और मुकेश पुत्र रामेश्वर गुर्जर 30 वर्षीय को राधौगढ़ के बाद गुना में उपचार किया जा रहा है.



घटना के बाद राधौगढ़ अस्पताल पहुंचे परिजनों ने बताया कि लक्ष्मीकांत- रजनीकांत पुत्र बुंदेलसिंह एवं संजू पुत्र बन्टी गुर्जर तथा मुकेश पुत्र रामेश्वर गुर्जर रात्री में मेघराज मोना के खेत से भैंसे लेकर घर आ रहे थे कि खेत में मेघराज मोना नरवाई में आग लगाकर भाग निकला.

55 बीघा में बनेगा आवासीय विश्वविद्यालय

04 मई को मुख्यमंत्री यादव करेंगे भूमि पूजन 100-100 पलंग के बनेंगे दो छात्रावास

ग्वालियर, 01 मई. मध्य भारत शिक्षा समिति द्वारा प्रस्तावित आवासीय ऋषि गालव विश्वविद्यालय, ग्वालियर का भूमि पूजन 4 मई को प्रातः 9-30 बजे शिवपुरी लिंक रोड, शीतला माता मार्ग स्थित ग्राम बेला में होगा। 55 बीघा भूमि पर बनने वाला यह विश्वविद्यालय 3 वर्ष में लगभग 110 करोड़ की लागत से बनकर पूर्ण रूप से तैयार हो

ग्वालियर में पहले से ही आठ विश्वविद्यालय होते हुए भी नए विश्वविद्यालय की आवश्यकता बताते हुए उन्होंने कहा कि वर्तमान शिक्षा व्यवस्था में पढ़ने वाला विद्यार्थी उपाधिवर्ती होकर रोजगार तो पा जाता है, किन्तु उसका मनोबल एवं चरित्र कमजोर होने से जीवन संघर्ष में असफल सिद्ध हो रहा है. पत्रकारवार्ता में मध्य भारत शिक्षा समिति के अध्यक्ष डॉ. राजेंद्र वैद्य, कोषाध्यक्ष वृंदावन लुंडेले, सह सचिव प्रभात फाटक, सदस्य कल्याण सिंह कोरव, डॉ. प्रदीप वाजपेयी आदि उपस्थित रहे.

जाएगा, जबकि करीब 30 करोड़ रुपए की प्रारंभिक लागत से यहां आगामी एक वर्ष में गुरु पूर्णिमा 18 जुलाई 2027 से नए शैक्षणिक सत्र का शुभारंभ करने का लक्ष्य रखा गया है. पत्रकारों से चर्चा के दौरान मध्य भारत शिक्षा समिति के अध्यक्ष डॉ. राजेंद्र बांदिल ने बताया कि भूमि पूजन समारोह के मुख्य अतिथि मुख्यमंत्री डॉ. मोहन यादव होंगे जबकि विशिष्ट अतिथि के रूप में उच्च शिक्षा मंत्री इन्दर सिंह परमार, प्रभारी मंत्री

तुलसीराम सिलावट उपस्थित रहेंगे। मुख्य वक्ता राष्ट्रीय स्वयंसेवक संघ अखिल भारतीय कार्यकारिणी सदस्य सुरेश सोनी होंगे. कार्यक्रम की अध्यक्षता राष्ट्रीय स्वयंसेवक संघ मध्यभारत प्रांत संचालक अशोक पाण्डे करेंगे। डॉ. बांदिल ने बताया कि 1941 में स्थापित एवं 85 वर्ष से शिक्षा क्षेत्र में सेवा दे रही मध्य भारत शिक्षा समिति अब ऋषि गालव विश्वविद्यालय की स्थापना करने जा रही है.